

Iljieli Mediterranji '94



L-edizzjoni ta' l-1994 tal-festival Iljieli Mediterranji tkompli mat-tradizzjoni li diġa' bena dan il-festival, bħala wirja popolari fejn l-aqwa talent Malti f'kull qasam tal-kultura jipprovdi divertiment ta' livell għoli, fl-isfond ta' l-arti tal-Mediterran. Il-festival kiseb dejjem suċċess kritiku mill-aqwa u llum sar parti ewlenija mill-kalendarju kulturali Malti. Din is-sena, bħal fl-isjuf imghoddija eluf ta' nies mistennija jingabru bi għarhom fil-gonna ta' l-Argotti, wiehed mill-isbah gonna ta' Malta, li sar parti shiha mill-mod kif l-ambjent ferrieħi tas-sajf Malti jagħti xhieda tal-gmiel naturali u kulturali tal-Mediterran.

Iljieli Mediterranji

Dan...din...Jien **ESPOŻIZZJONI TA' L-ARTI**

Sala Robert Samut, il-Furjana mit-28 ta' Lulju sat-12 ta' Awissu.

9.00 a.m. – 1.00 p.m.; 5.00 p.m. – 8.00 p.m.

Koordinazzjoni: George Glanville

Esebizzjoni ta' pittura u skultura fejn qed jiehdu sehem l-aqwa artisti Maltin. Mistennija tiġbed udjenzi akbar minn dawk li ġibdu l-espożizzjonijiet tas-snin l-imghoddija.

Kull kwadru u kull statwa huma magħzula bhala eżempji l-aktar rap-prezentattivi tax-xoghlijiet ta' l-artisti. Kull biċċa xogħol tagħti xhieda ta' l-aqwa ispirazzjoni artistika ta' min holoqha.

Enzo Gusman

KUNĊERT LIVE

It-Tnejn 1 ta' Awissu fil-Ġonna ta' l-Argotti

Kunċert kbir Live mill-kantant-awtur-showman Enzo Gusman. Bil-versatilità tiegħu Enzo Gusman mistenni jiġbed udjenza ta' kull età. Okkażjoni unika fejn il-poplu Malti jkun jista' jammira il-kapaċitajiet ta' Enzo fl-interpretazzjoni ta' vetrina ta' suċċessi Maltin u barranin u divertiment kif jaf jagħtina biss Enzo Gusman.

Tiehu sehem il-banda ta' Joe Brown waqt li l-aqwa kantanti Maltin u Għawdxin ikunu mistiedna speċjali ta' Enzo Gusman.

IL-ĠIFEN TORK

EPIKA BIŻ-ŻFIN, AZZJONI, SPETTAKLU

Il-Ġimgħa 5 u s-Sibt 6 ta' Awissu fil-Ġonna ta' l-Argotti

Direzzjoni: Nancy Calamatta; Koreografija: Alison White

Din l-epika kbira miktuba minn Ġan Anton Vassallo mija u tletin sena ilu terġa' tqum għall-hajja bl-aħjar ilhna u reċtar ta' żmienna.

Gan Anton Vassallo kien l-aqwa poeta Romantiku Malti tas-seklu l-ieħor. Kien professur tat-Taljan fl-Università iżda kiteb bosta xoghlijiet letterarji bil-Malti fosthom "Int Sabiha Malta Tagħna" u l-epika "Il-Ġifen Tork" li għal bosta snin kienet meqjusa bhala l-aqwa poeżija twila bil-Malti.

Il-ġrajja titkellem mill-għemil qalbieni ta' ilsiera Maltin li qamu għas-sidin Torok tal-ġifen li kienu jaqdfu fuqu u wara li hatfu l-ġifen gabuh lura Malta. Huma u dehlin il-port, l-għassiesa ma jintebhux li huma Maltin u jkunu jridu jifthu n-nar fuqhom għax l-Assedju ta' l-1565 kien għadu sew f'mohħhom.

MANNARINU!

OPRA BL-GHANA

*Il-Ġimgha 12 u s-Sibt 13 ta' Awissu fil-Ġonna ta' l-Argotti
Kitba u Direzzjoni: Frans Sammut*

Wara s-success kbir ta' l-opra bil-ghana tas-sena l-oħra, *Monroj*, Frans Sammut, ir-rumanzier ewlieni Malti, hejja kitba, x'aktarx aqwa għal din is-sena, bl-aħjar għannejja ta' żmienna. Mannarinu jmexxi lill-qalbiena sħabu biex jieħdu Sant'Iermu taħt idejhom u jifidaw is-setgħa tas-Sultan ta' Malta. Kienet grajja ta' dmugh u dmija. Whud minn dawk li hađu sehem fir-rewwixta sfaw b'rashom maqtugħa u mdendla fuq is-swar bħala tagħlima għal min seta' jergħa' jithajjar jehodha kontra l-qawwa tal-Kavallieri. Oħrajn sfaw eżiljati jew mitfughin il-habs. Mannarinu nnifsu qatta' erbgha u għoxrin sena f'ċella umda ta' Sant'Iermu. Frans Sammut żar iċ-ċella biex jieħu l-impressjoni personali ta' dak li garrab u għadda minnu Mannarinu.

Il-Profeta

LEJLA MUŻIKO-LETTERARJA

*It-Tlieta 16 ta' Awissu fil-Ġonna ta' l-Argotti
Produzzjoni u Direzzjoni: Dominic Said*

Hija lejla mużiko-letterarja mahtura lil Khalil Gibran. L-aqwa versi ta' dan il-poeta magħruf se jingħataw rendiment vizivament eċċitanti u għandhom joghġbu lil kull min ihobb il-poezija u jrid jaf x'qed jiġi prodott fix-xena artistika internazzjonali, l-aktar minn poeti tar-reġjun tagħna.

Ali Baba

MUSICAL

*Is-Sibt 20, Il-Hadd 21, It-Tnejn 22 ta' Awissu fil-Ġonna ta' l-Argotti
Lirika: Raymond Mahoney; Mużika: Paul Abela
Direzzjoni: Lino Farrugia; Koreografija: Annabelle Attard*

Bil-partecipazzjoni ta' kantanti ewlenin Maltin: Paul Giordmaina, Ġorgina, Renato, Mark Tonna, Claudette Pace, Andrew Zammit, Mark Doneo, Mario Ellul u Debbie Scerri fost l-oħrajn.

Waħda mill-aktar ħrejjef popolari mill-"Iljieli Għarbin" dwar żewġ ahwa iltiema. Wiehed minnhom, Kassim, jistagħna bil-kbir u rghib għall-flus. L-iehor, Ali, ma jsibx l-istess xorti fil-hajja u jiftaqar bl-ikrah sakemm jiltaqa' ma' l-erbghin hallie, immexxija minn Lillah.... Immorru f'dinja tas-seher fejn jista' jsir kollox, fejn tista' sseħħ kull xewqa, fejn jista' l-bniedem imiss b'idejhi kull holma li thennilu qalbu. Dan mistenni jkun l-aqwa musical li hareġ mid-duo Mahoney-Abela u jagħlaq il-Festival Iljieli Mediterranji bil-kbir bi spettaklu ta' kant, żfin, dwal u kostumi fantastiċi.

Dan...din...Jien

ESPOŻIZZJONI TA' L-ARTI

28 ta' Lulju – 12 ta' Awissu

Sala Robert Samut, Furjana

Enzo Gusman

KUNĊERT LIVE

1 ta' Awissu

Ġonna ta' l-Argotti, il-Furjana

IL-ĠIFEN TORK

**EPIKA BIŻ-ŻFIN, AZZJONI,
SPETTAKLU**

5, 6 ta' Awissu

Ġonna ta' l-Argotti, il-Furjana

MANNARINU!

OPRA BL-GHANA

12, 13 ta' Awissu

Ġonna ta' l-Argotti, il-Furjana

Il-Profeta

LEJLA MUŻIKO-LETTERARJA

16 ta' Awissu

Ġonna ta' l-Argotti, il-Furjana

Ali Baba

MUSICAL

Raymond Mahoney/Paul Abela

20, 21, 22 ta' Awissu

Ġonna ta' l-Argotti, il-Furjana
